

History (Myanmar)

ခရစ်တော်ကိုမြော်လင့်သောသတ္တမနေ့အသင်းတော်၏
၁၁၅နှစ်မြောက်သာသနာခရီးစဉ်အကျဉ်း

ခရစ်တော်ကိုမြော်လင့်သောသတ္တမနေ့အသင်းတော်၏ ၁၁၅နှစ်မြောက် သာသနာ ခရီးစဉ်ကိုအကျဉ်းချုံး၍ဖော်ပြလိုပါသည်။ သာသနာခရီးအစပြုခဲ့သူများမှာ ဓမ္မစာပေရှေ့ပြေးတ မန်တော်များဖြစ်ပါသည်။ ၁၉၁၂ ခုနှစ်တွင်ဓမ္မစာပေအမှုတော်ဆောင်ဆရာကြီးမိုင်းယား(H.B Meyers)နှင့် ဆရာကြီးဝပ်ဆန်(Watson)တို့သည်ဓမ္မစာပေဖြန့်ချိရန်ကာလကတ္တားမြို့မှ ရန်ကုန်မြို့ကိုရောက်ရှိလာကြသည်။

ရန်ကုန်မြို့သို့ရောက်သောအခါဆရာကြီးနှစ်ဦးသည်ခရစ်ယာန်စာပေများနှင့်သမ္မာ ကျမ်းစာကိုဖြန့်ချိရောင်းချရန်မော်လမြိုင်မြို့သို့သွားကြပါသည်။ မော်လမြိုင်မြို့သို့ရောက်သောအ ခါ သတ္တမနေ့ဥပုသ်ကိုသိရှိပြီး တစ်ဦးတည်းသတ္တမနေ့တွင်ဥပုသ်စောင့်သော“မမေ” ဆိုသူအမျိုး သမီးတစ်ဦးနှင့်သိရှိရင်းနှီးခဲ့သည်။ မမေသည်ကမ္ဘာပေါ်တွင်သတ္တမနေ့ဥပုသ်ကိုစောင့်သောသူ သည်မိမိတစ်ဦးတည်းသာရှိကြောင်းထင်ခဲ့ပါသည်။သို့သော်ဆရာကြီးနှစ်ဦး၏ပြောပြချက်အရ ကမ္ဘာပေါ်တွင်သတ္တမဥပုသ်စောင့်သောသူများ၊ များပြားစွာရှိနေကြောင်း သိရှိခဲ့ရသဖြင့် အလွန် မှပင်ဝမ်းမြောက်ဝမ်းသာခဲ့ပါသည်။

မမေသည်ဆရာကြီးနှစ်ဦးကိုရန်ကုန်တွင်အစိုးရဝန်ထမ်းတစ်ဦးဖြစ်သူ၊သူမ၏မောင်၊ ဦးမောင်မောင်နှင့်ဆက်သွယ်ပေးလိုက်သည်။ ဆရာကြီး H.B Meyers နှင့်ဆရာကြီး ဝပ်ဆန် (Watson)တို့သည် ရန်ကုန်သို့ပြန်ရောက်သောအခါ၊ သူမ၏မောင်ဖြစ်သူဦးမောင်မောင်ကို သွား ရောက်တွေ့ဆုံမိတ်ဖွဲ့ပြီး ကျမ်းစာဆွေးနွေးခဲ့ကြပါသည်။ ဦးမောင်မောင်သည် မိမိသိလိုသော ကျမ်းစာကို ဆရာကြီးနှစ်ဦးအားမေးမြန်းရာ ဆရာကြီးများကလည်း ကျမ်းစာကိုကောင်းမွန်စွာ ဖြေကြားလျက် သင်ကြားပေးခဲ့ပါသည်။

ဦးမောင်မောင်သည်သတ္တမနေ့ဥပုသ်မှာမှန်ကန်ကြောင်းကိုယုံကြည်လက်ခံလာပြီး မိမိ ၏အလုပ်မှနှုတ်ထွက်လိုက်သည်။ သူသည်အမှန်တရားကိုသိရှိလာသဖြင့် မိမိ၏အကျိုးအခွင့်များ နှင့် ရာထူးတစ်ဆင့်တိုးရန် အခွင့်အရေးကောင်းများကိုပင် စွန့်လွှတ်လိုက်ကာဘုရားအမှုတော် တွင်ပါဝင်ဆက်ကပ်ခဲ့ပါသည်။

၁၉၁၄ ခုနှစ်တွင်ဦးမောင်မောင်သည်ကာလကတ္တားမြို့ ခရစ်ယာန်သာသနာအဖွဲ့ညီ လာခံအစည်းအဝေးကို မိမိ၏စရိတ်ငွေဖြင့်သွားရောက်ခဲ့ပြီး ထိုအစည်းအဝေးတွင်သတ္တမနေ့ဥ ပုသ်အသင်းအဖွဲ့မှခရစ်ယာန်သာသနာပြုများ မြန်မာပြည်သို့စေလွှတ်ပေးပါရန် တောင်းဆိုခဲ့ ပါသည်။ သို့ဖြစ်၍သာသနာအဖွဲ့မှ ဆရာကြီးဗိုထော်(Herbert H Votaw)နှင့် ဆရာကြီးဟင်ဆင် (Hen Sen)သူနာပြုဇနီးမောင်နှံတို့ကိုမြန်မာပြည်သို့စေလွှတ်ခဲ့ရာ ၁၉၁၅ ခုနှစ်တွင်ရန်ကုန်ကို ရောက်ရှိလာခဲ့ ကြသည်။ဆရာကြီးတို့သည်ရန်ကုန်တွင်အမှတ်၆၁၊ အောက်ကြည့်မြင်တိုင်လမ်း၌ အိမ်ငှားနေရင်းတရားပွဲများ စတင်ကျင်းပသည်။ ကျမ်းစာများသင်ကြားပေးသည်။ ဆရာကြီး H.B Meyers နှင့်ဆရာကြီးဝပ်ဆန် (Watson)တို့ကြိုးပမ်းမှုကြောင့် အသီးဦးများဖြစ်သည့် ဦးဘိုးလှ၊ ဦးချစ်လှ၊မမေ၊ မောင် မောင်၊မသိန်းမေ၊ ဧသတာ၊မောင်မြတ်ထွန်းတို့သည် ဆရာကြီး Herbert

H Votaw ရောက်လာသော အခါနှစ်ခြင်းခံယူကြသည်။

၁၉၁၅ ခုနှစ်မှစပြီးဆရာကြီးHerbert H Votaw သည်မြန်မာပြည်အသင်းတော်၏ သာသနာကြီးကြပ်ရေးမှူး Myanmar Union Mission Superintendent အဖြစ်တာဝန်ထမ်းဆောင်ခဲ့ သည်။

ဆရာကြီး H.H Votaw သည်၁၉၁၅ ခုနှစ်ကုန်ပိုင်းတွင်မော်လမြိုင်သို့သွားရောက်ပြီး ကျမ်းစာစိတ်ဝင်စားသူများကိုကျမ်းစာသင်ပေးသည်။မော်လမြိုင်၊မိတ္ထီလာ၊ရှမ်းပြည်၊မေမြို့ တို့တွင်သာသနာလုပ်ငန်းများကိုတိုးချဲ့ဆောင်ရွက်ခဲ့သည်။ ထို့နောက်ဒေါက်တာတွင်းဘလဒ် သည် မြန်မာပြည်သို့ရောက်လာပြီးမေမြို့တွင်သွားရောက်ကာခရစ်ယာန်သာသနာလုပ်ငန်းကိုလုပ် ကိုင်ခဲ့သည်။ ဘရိုက်လန်း (Bright Land)ဟူသောအမည်ကိုဒေါက်တာတွင်းဘလဒ်က မှည့်ခေါ်ပေးခဲ့သည်။

ဆရာကြီး R.B Thurber သည်မြန်မာပြည်သို့ရောက်လာပြီး၊ဆရာကြီး H.H Votaw နှင့် အတူမိတ္ထီလာနှင့် ၂မိုင်ဝေးသောနေရာတွင် စာသင်ကျောင်းနှင့်ဘော်ဒါဆောင်ဆောက်ပြီး အ သက်မွေးမှုပညာသင်ကျောင်းဖွင့်ခဲ့သည်။ ၁၉၁၉ ခုနှစ်တွင်မြန်မာပြည်အသင်းတော်ကို ယူနီယံ မစ်ရှင် အဖြစ်ဖွဲ့စည်းခဲ့သည်။ အဖွဲ့အစည်းတစ်ရပ်အနေဖြင့်တည်ရှိပြီးနောက်၊ အသင်းတော်၏ ကြီးကြပ်ရေးမှူးအဖြစ် Charles V. Lowry က၁၉၁၆ ခုနှစ်တွင်စတင်ထမ်းဆောင်ခဲ့သည်။

နိုင်ငံခြားသာသနာပြုကြီးများနှင့် ပြည်တွင်းမှယုံကြည်သူအသင်းသူအသင်းသားများ ပူးပေါင်းကာအမှုတော်ဆောင်ကြရာ မြို့တွင်းသာမကနယ်များတိုင်အောင် သာသနာပြန့်ပွားခဲ့ သည်။ ထို့ပြင် ဆရာကြီးအိုဝီလ်ဆင်သည်၁၉၂၂ ခုနှစ်တွင် မြန်မာပြည်သို့ရောက်ရှိလာပြီး၊ ဓမ္မစာပေရောင်းချခြင်းကိုအင်တိုက်အားတိုက်လုပ်ဆောင်ပြီးကင်းစောင့်ပုံနှိပ်တိုက်ကို ၁၉၅၀ခုနှစ်ဩဂုတ်လတွင်တည်ဆောက်ခဲ့ပါသည်။

၁၉၆၀-၆၁ ခုနှစ်တွင်းတွင်မြောင်းမြမုဆိုးကွင်း၌ဓမ္မတက္ကသိုလ်ကိုဆောက်လုပ် ပြီးဖွင့်လှစ်ခဲ့ပါသည်။ ဓမ္မတက္ကသိုလ်ကျောင်းတော်ကြီးသည် ယခုတိုင်အောင် အမှုတော် ဆောင်ပေါင်းမြောက်များစွာကိုမွေးထုတ်ပေးခဲ့ပါသည်။ နိုင်ငံခြားသာသနာပြုအမှုတော် ဆောင်မြောက်များစွာတို့သည်နှစ်ပေါင်းများစွာမြန်မာ ပြည်သာသနာကိုတိုးချဲ့လုပ်ကိုင် လာခဲ့ကြသည်။

နှစ်ပေါင်း ၃၀-၄၀ ကျော်လာသောအခါရန်ကုန်မြို့အသင်းတော်ဗဟိုဌာနချုပ် ကို သတ္တမနေ့ဥပုသ်အသင်းသာသနာပိုင်မြေပေါ်တွင်စတင်တည်ဆောက်ခဲ့သည်။ ဌာနချုပ်ရုံးခန်း၊ သာသနာပြုကြီးများနေထိုင်ရန် အိမ်ခန်းများ၊ မြေညီထပ်ရုံးခန်းများ၊ ဝန်ထမ်းများနေထိုင်ရန် အိမ်ခန်းများဆောက်လုပ်ပေးခဲ့သည်။

သာသနာသည်ကရင်ပြည်နယ်ရှိကမမောင်း၊အုန်းတောနှင့်ကျေးရွာများ၊ မြစ်ဝကျွန်း ပေါ်ရှိမြန်အောင်၊ဟင်္သာတ၊ မြောင်းမြ၊ထူးကြီး၊အထက်မြန်မာပြည်ရှိမိတ္ထီလာ၊ မန္တလေး၊ မေမြို့တိုင် အောင်ပျံ့နှံ့ခဲ့သည်။တောင်ပေါ်ဒေသများဖြစ်သည့် တောင်ငူ၊ရွှေညောင်ပင်၊ ကျောက်တိုင်၊ ပင်လယ်ပိုင်းဒေသများဖြစ်သောအမာ၊ဘိုကလေး၊အောင်ကုန်း၊ အောက်ဆိပ်ကွင်း၊ ဘားအံမြို့ နယ်ဒေသ များဖြစ်သည့်လေးဖို့ထာ၊ ထီးလာနဲ၊မအဲ၊ ဒုံရင်းစသည့်ဒေသများတွင်တစ်စတစ် စသတ္တမနေ့ဥပုသ်သာသနာတိုးချဲ့လာနိုင်ခဲ့သည်။

ဒုတိယကမ္ဘာစစ်ကြီးအတွင်းတွင်ဂျပန်လေတပ်၏ ဗုံးဒဏ်ကြောင့်ရန်ကုန်မြို့ကြီးတွင်မြို့ပျက်ကြီးအဖြစ်နေချင်း ညချင်းဖြစ်သွားပြီး လူများသည်လည်းလွတ်ရာသို့ပြေးကြရသောကြောင့်မြန်မာပြည် အရပ်ရပ်ရှိအသင်းတော်များသည် အဆက်အသွယ်ပြတ်သွားကြသည်။ နိုင်ငံခြားသာသနာပြုကြီးများလည်း မိမိတို့နိုင်ငံသို့အသီးသီးပြန်သွားကြသည်။

ဒုတိယကမ္ဘာစစ်ကြီးပြီးသွားသောအခါသာသနာအဆောက်အဦးများဆေးခန်းများပျက်စီးသွားကုန်သော်လည်း သာသနာပြုဆရာကြီးများ၊ အသင်းသူအသင်းသား များ၏ နှလုံးသားထဲတွင်စူးနစ်ဝင်ရောက်နေသော ခရစ်တော်ဘုရားကိုယုံကြည်ခြင်းနှင့် ခရစ်တော်ဘုရား၏ဧဝံဂေလိသတင်းစကားအလင်းတရားများကား ရှင်သန်နေဆဲရှိနေပါသည်။

၁၉၅၁ ခုနှစ်တွင်ဆရာကြီးH.Eရောလ်စန်သည်ရန်ကုန်မြို့သို့ရောက်ရှိလာပြီး ဗျာဒိတ်တော်အသံသင်တန်းကိုဖွင့်လှစ်ပေးခဲ့သည်။ ၁၉၅၃ခုနှစ်မှစပြီး အမှုတော်သည်ချင်းတောင်တန်းရှိကလေး၊တာဟန်းဒေသ၊၁၉၆၁ ခုနှစ်တွင်ကချင်ပြည်နယ်၊ ချင်းပြည်နယ်တောင်ပိုင်း၊၁၉၇၁ ခုနှစ်တွင်ဟုမ္မလင်းနာဂတောင်တန်း၊မတူပီ၊၁၉၇၈ခုနှစ်တွင်တောင်ငူမြို့နယ်တာပြေးရွာတွင်ဓမ္မကျမ်းစာကျောင်းကိုဖွင့်လှစ်ခဲ့သည်။

၁၉၇၉ ခုနှစ်တွင်ယူနီယံဥက္ကဋ္ဌကြီးဦးကျော်ဘာလေဦးဆောင်သော ကော်မတီမှ မြောင်းမြတွင်ဖွင့်လှစ်ထားသော ခရစ်ယာန်သာသနာလုပ်ငန်းဆိုင်ရာသင်တန်းကျောင်းကို မြန်မာယူနီယံမြော်လင့်ခြင်းဓမ္မတက္ကသိုလ် (Myanmar Union Adventist Seminary) အဖြစ်မြှင့်တင်ပြီးသင်တန်းကာလလေးနှစ်သတ်မှတ်ကာသင်တန်းပြီးလျှင် ဝိဇ္ဇာဘွဲ့အပ်နှင်းရန် ကော်မတီမှဆုံးဖြတ်ခဲ့သည်။

၁၉၆၆ ခုနှစ်မှစပြီးသာသနာဦးစီးဥက္ကဋ္ဌအဖြစ်ဆရာကြီးဦးကေဖေါ၊ အတွင်းရေးမှူးအဖြစ်ဆရာကြီးဦးထွန်းစိန်၊ ဘဏ္ဍာရေးမှူးအဖြစ်ဆရာကြီးဦးပိန်းကြည်တို့ကို တောင်အာရှဒီဝီဇ်ဌာနချုပ်မှရွေးချယ်တင်မြှောက်လိုက်ပြီး သတ်မှတ်ထားသောနှစ်အလိုက်တစ်ဖွဲ့ပြီးတစ်ဖွဲ့ရွေးချယ်တင်မြှောက်သည်။

၁၉၇၆ ခုနှစ်မှ၁၉၈၇ ခုနှစ်အတွင်း၊မြန်မာယူနီယံလူကြီးများမှာ ဥက္ကဋ္ဌအဖြစ်ဆရာကြီးဦးကျော်ဘာလေး၊ အတွင်းရေးမှူးအဖြစ်ဆရာကြီးဦးသိန်းရွှေ၊ ဘဏ္ဍာရေးမှူးအဖြစ်ဆရာကြီးဦးဘလှသိန်းတို့လက်ထက် ၁၉၈၆ ခုနှစ်မှစပြီးမျှော်လင့်ခြင်းအသံရေဒီယိုအစီအစဉ်ကိုဆရာကြီးဦးဘခင်မှဦးဆောင်အသံလွှင့်ခဲ့ပါသည်။ မျှော်လင့်ခြင်းအသံရေဒီယိုတွင်မြန်မာအစီအစဉ် ပိုးကရင်အစီအစဉ်၊စကောကရင်၊ချင်း၊ကချင်၊ရှမ်းမွန်အစီအစဉ်တို့ဖြင့်သာသနာလုပ်ငန်းကိုဆောင်ရွက်လျက်ရှိပါသည်။

ယူနီယံအသင်းတော်လူကြီးများအား ငါးနှစ်တစ်ကြိမ်ရွေးချယ်တင်မြှောက်ခဲ့ရာ ၁၉၈၈ ခုနှစ်မှစ၍ယူနီယံလူကြီးများ မှာဥက္ကဋ္ဌဆရာကြီးဦးသိန်းရွှေ၊ အတွင်းရေးမှူး၊ ဆရာကြီးဦးဘလှသိန်း၊ဘဏ္ဍာရေးမှူးဆရာကြီးဦးဒိုဟင်ပေါင်တို့ဖြစ်သည်။ ၁၉၉၁ခုနှစ် မှ၁၉၉၅ခုနှစ်အထိ ဥက္ကဋ္ဌဆရာကြီးဦးဘလှသိန်း၊ အတွင်းရေးမှူးဆရာကြီးဦးဘခင်၊ ၁၉၉၄ခုနှစ်မှစပြီး ဥက္ကဋ္ဌဆရာကြီးဦးဆန်းဒီဒီး၊ဘဏ္ဍာရေးမှူးဆရာကြီးဦးဒိုဟင်ပေါင်း (၁၉၉၆ခုနှစ်အထိ)၁၉၉၄ ခုနှစ်မှစပြီးဘဏ္ဍာရေးမှူးဆရာကြီးဦးမူးလာကျော်က တာဝန်ယူထမ်းဆောင်ခဲ့ပါသည်။

၁၉၉၆ - ၂၀၀၀ ခုနှစ်အထိယူနိုက်တက်ကြီးများမှာ ဥက္ကဋ္ဌဆရာကြီးဦးဆန်းဒီ၊ အတွင်းရေးမှူးဆရာကြီးဦးကဏ္ဍနန်ကွယ်လွန်သွားရာဆရာကြီး ဦးမူးလယ်ကျော်ကဆက်လက်တာဝန်ထမ်းဆောင်သည်။ ဘဏ္ဍာရေးမှူးအဖြစ်ဆရာကြီးဦးမဲမရီထွန်းတို့ဖြစ်သည်။ ၂၀၀၀-၂၀၀၃ ခုနှစ်အတွင်းအသင်းတော်လူကြီးများမှာဥက္ကဋ္ဌဆရာကြီးဦးတင်ထွန်းရှင်း၊ အတွင်းရေးမှူးဆရာကြီးဦးမူးလယ်ကျော်၊ ဘဏ္ဍာရေးမှူးဆရာကြီးဦးမဲမရီထွန်းဖြစ်သည်။ ဆရာကြီးဦးတင်ထွန်းရှင်းပင်စင်ယူသွားသောအခါ ဥက္ကဋ္ဌဆရာကြီးဦးမူးလယ်ကျော်၊ အတွင်းရေးမှူးဆရာကြီးဦးမဲမရီထွန်း၊ ဘဏ္ဍာရေးမှူးဦးနန်ဒိုဒါလ်းတို့တာဝန်ယူထမ်းဆောင်ခဲ့သည်။

၂၀၀၉ - ၂၀၁၅ ခုနှစ်အထိ ယူနိုက်တက်ကြီးများမှာ ဥက္ကဋ္ဌဆရာကြီးဦးမဲမရီထွန်း၊ အတွင်းရေးမှူးဆရာကြီးဦးမင်းလွင်၊ ဘဏ္ဍာရေးမှူးဆရာကြီးဦးနန်ဒိုဒါလ်းတို့ပါဝင်ဆက်ကပ်ခဲ့ပါသည်။

၂၀၁၆ ခုနှစ်မှစပြီးယူနိုက်တက်ကြီးများမှာဥက္ကဋ္ဌအဖြစ်ဆရာကြီး ဦးတိမောသေမူနားပေါလ်၊ အတွင်းရေးမှူးအဖြစ် ဆရာကြီးဦးကယ်လီပီလျန်း၊ဘဏ္ဍာရေးမှူးအဖြစ် ဆရာကြီးဦးခဲလေသိန်းတို့ပါဝင်ဆက်ကပ်လျက်ရှိပါသည်။

၂၀၁၅ ခုနှစ်မှစ၍ယူနိုက်တက်အောက်ရှိဌာနဆိုင်ရာဦးဆောင်သူများမှာ သာသနာ့ ဆက်သွယ်ရေးညွှန်ကြားရေးမှူးပါစတာဦးရှိုင်းသာဒွေး၊ ပညာရေးမှူးပါစတာခလောဒီးယာပ်စ်ဘ ရောင်းဝိညာဉ်တော်စာပေဌာနညွှန်ကြားရေးမှူး ပါစတာဦးဘောလာ၊ဥပုသ်စာဖြေဌာနညွှန်ကြား ရေးမှူးပါစတာဦးထန်ကန်းလို၊ဓမ္မရေးရာဌာနညွှန်ကြားရေးမှူးပါစတာဦးခင်မောင်လတ်၊ဘဏ္ဍာစိုးဌာနညွှန်ကြားရေးမှူးပါစတာဦးကိုင်ခန့်ခွါလ်၊ လူငယ်ဌာနညွှန်ကြားရေးမှူးပါစတာအေဝမ်းသိန်းကျန်းမာရေးဌာနညွှန်ကြားရေးမှူးဦးစောဆားနေညွန့်၊အမျိုးသမီးဌာ နညွှန်ကြားရေးမှူးဒေါ်ဆိုဟီးလာရှိုင်း၊ ကလေးမိသားစုဌာနညွှန်ကြားရေးမှူးဒေါ်ချိုချိုပေါလ်တို့ပါဝင်ဆက်ကပ်အမှုတော်ဆောင်လျက်ရှိသည်။

တိုင်းငါးတိုင်းတွင် ဦးဆောင်လျက်ရှိသော ဥက္ကဋ္ဌများမှာရန်ကုန်တိုင်းမှပါစတာဦးမောင်မောင်ဌေး၊ ဧရာဝတီတိုင်းမှ ပါစတာဦးစက္ကစံရွှေ၊ အရှေ့တောင်တိုင်းမှပါစတာဦးဇော်မင်းလွင်၊ အထက်မြန်မာပြည်မှပါစတာကပ်လျန်းထန်၊အလယ်ပိုင်းတိုင်းမှပါစတာအယ်လ်ဗင်းဖိုးဖိုးလှတို့ဖြစ်ပါသည်။ ခရစ်တော်ကိုမြော်လင့်သော သတ္တမနေ့ဥပုသ်သာသနာခရီးသည်အခက်အခဲ အမျိုးမျိုးရင်ဆိုင်တွေ့ကြုံရသော်လည်းအဖဘုရားသခင်ပို့ဆောင်တော်မူသောကြောင့် နှစ်ပေါင်း ၁၁၅ နှစ်တိုင်အောင်ရောက်ရှိခဲ့ပြီဖြစ်ပါသည်။ အမှုတော်ဆောင်များနှင့် အသင်းသူအသင်းသားအားလုံးသည် “ခရစ်တော်ကို မြော်လင့်သောသတ္တမနေ့အသင်း တော်” အဖြစ်ခရစ်တော်ဘုရားတစ်ဖန်ကြွလာတော်မူမည်ကို စောင့်မျှော်ရင်းအမှုတော် မြတ်ကြီးသာ၍တိုးတက်ပြီး ဝိညာဉ်ပေါင်းများစွာကို ဘုရားရှင်ထံပို့ဆောင်နိုင်ရန်ကြိုး စားအားထုတ်ကြရမည်ဖြစ်သည်။